

प्रायश्चित्त काळातील तिसरा रविवार



मी जिवंत पाणाचा झरा आहे .

ह्या झन्यातील पाणी पिणाऱ्यास पुन्हा तहान लागणार नाही .

प्रायश्चित्त काळातील तिसरा रविवार - वाचने

निर्गम १७ : ३-७ : परमेश्वर मोशेला म्हणाला,
होरेब डोँगरावरील एका खडकावर तू काठी आटप
म्हणजे त्यातून पाणी निघेल; लोक ते पितील .

रोम. ५४१-२,५-८ आपणाला दिलेल्या पवित्र आत्माच्याद्वारे
आपल्या अंतःकरणात देवाच्या प्रीतीचा वर्षव झाला आहे .

योहान ४०५-४२ : जो कोणी हे पाणी पिईल त्याला
पुन्हा तहान लागेल . मी जिवंत पाण्याचा झरा आहे .
ह्या झन्याचे पाणी पिणाच्यास तहान लागणार नाही .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा, मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास
आम्ही पात्र क्वावे म्हणून
हे पवित्र देवमाते,
आम्हासाठी विनंती कर.



आपण प्रार्थना करू या :

हे प्रभो, आम्ही तुला विनंती करतो की
आमच्या अंतःकरणात तुझ्या कृपेचा वर्षाव कर .
तुझा पुत्र ख्रिस्त ह्याचे देहधारण आम्हाला
दूताच्या संदेशाद्वारे प्रकट करण्यात आले .
त्याच्या दुःखसहनाच्या व कुसाच्याद्वारे आम्हाला
पुनरुत्थानाचे वैभव मिळू दे . ही प्रार्थना आम्ही
आमच्या प्रभू ख्रिस्ताद्वारे करतो . आमेन .

प्रवेश गीत

धृ. हे माझ्या देवा


आशिष घावा हे माझ्या देवा

१. तुझिया दारी तुज आळवूनी

भरूनी येती अश्रू नयनी

वंदन तुजला मस्तक नमुनी

तू जगताचा स्वामी म्हणूनी



२. घराघरातून अबला नर हे

जमले तव गुण गाण्या सगळे

मुखी बालकांच्याही आले

प्रभू येशूचा जयजय हो

प्रास्ताविक विधी

धर्मगुरुः पिता आणि पुत्र आणि
पवित्र आत्मा ह्यांच्या नावे.

लोकः आमेन.

धर्मगुरु हात विस्तारून लोकांना अभिवादन करीत म्हणतात :

धर्मगुरु : आपल्या प्रभू येशू खिस्ताची
कृपा आणि परमेश्वराची प्रीती आणि
पवित्र आत्म्याचा सहवास तुम्हांला लाभो .

लोक : आणि तुमच्या अंतर्यामी

किंवा

धर्मगुरु : तुम्हांला कृपालाभ होवो
आणि आपल्या देवपित्याकडून आणि
प्रभू येशू ख्रिस्ताकडून शांतिलाभ
होवो .

लोक : आणि तुमच्या अंतर्यामी

किंवा

धर्मगुरु : प्रभू तुम्हांबरोबर असो .

लोक : आणि तुमच्या अंतर्यामी .

किंवा

विशप : तुम्हांला शांती असो .

लोक : आणि तुमच्या अंतर्यामी .

पश्चात्ताप विधी

धर्मगुरुः प्रिय बंधुभगिनीनो, पवित्र
रहस्ये साजरी करण्यासाठी आपण
पात्र ठरावेत म्हणून आपल्या पापांची
कबुली देऊ या.

लोकः सर्वशक्तिमान् परमेश्वराजवल
व तुम्हा बंधुभगिर्नांजवल मी कबूल
करतो की कल्पनांनी, शब्दांनी,
कृत्यांनी व हयगायीने मी फार पापे
केली आहेत.

सर्वजण छतीवर हलकेच प्रहार करून म्हणतात :

माझा अपराध, माझा अपराध, माझा
फार मोठा अपराध .

त्यानंतर पुढे म्हणतात :

म्हणून नित्य कुमारी धन्य मरिया, सर्व
देवदूत व सर्व संत ह्यांना व तुम्हा
बंधुभगिर्नींना मी विनंती करतो की

माझ्यासाठी आपल्या प्रभू
परमेश्वराजवळ प्रार्थना करा .

त्यानंतर धर्मगुरु क्षमादानाची प्रार्थना म्हणतात :

सर्वशक्तिमान परमेश्वर आहांवर दया करो
व आमच्या पापांची क्षमा करून आहांला
सार्वकालिक जीवनाकडे नेवो .

लोक : आमेन .

प्रभूशब्द विधी

पहिले वाचनः निर्गम १७ : ३-७

परमेश्वर मोशेला म्हणाला, होरेब डोंगरावरील
एका खडकावर तू काठी आटप म्हणजे
त्यातून पाणी निघेल; लोक ते पितील .

वाचक : प्रभूचा शब्द

लोक : देवाला धन्यवाद

प्रतिसाद स्तोत्र

स्तोत्र १५ : १-२,६-९

प्रतिसाद :



आज तुम्ही प्रभूची वाणी ऐकाल
तर किती बरे होईल !

प्रभूशब्द विधी

दुसरे वाचनः रोम . ५०१-२,५-८

आपणाला दिलेल्या पवित्र आत्म्याच्याद्वारे
आपल्या अंतःकरणात देवाच्या प्रीतीचा
वर्षाव झाला आहे .

वाचक : प्रभूचा शब्द

लोक : देवाला धन्यवाद

जयघोष

गौरव स्तुति प्रभू खिस्ताला .

हे प्रभो, तू खरोखर जगाचा तारणारा आहेस; मला
कधीही तहान लागू नये म्हणून जिवंत पाणी मला दे.

गौरव स्तुति प्रभू खिस्ताला .

शुभवर्तमान :

धर्मगुरु : प्रभू तुम्हांबरोबर असो.

लोक : आणि तुमच्या अंतर्यामी

धर्मगुरु : योहान लिखित पवित्र

शुभवर्तमानातून घेतलेले वाचन.

लोक : हे प्रभो, तुझा गौरव असो.

योहान : ४ : ५-४२

**मी जिवंत पाण्याचा झरा आहे. ह्या झन्याचे
पाणी पिणाच्यास तहान लागणार नाही.**

**धर्मगुरुः प्रभूचे शुभवर्तमान,
लोकः हे प्रभू येशू खिस्ता, तुझी
स्तुती असो.**

प्रेषितीय श्रद्धाप्रकटन

स्वर्ग आणि पृथ्वी ह्यांचा उत्पन्नकर्ता,
सर्वसमर्थ पिता, एक परमेश्वर
आणि त्याचा एकुलता पुत्र
येशू खिस्त आपला प्रभू ह्यांच्यावर मी
विश्वास ठेवतो.

तो पवित्र आत्माच्या योगाने गर्भी संभवला,
कुमारी मरियेपासून जन्मला,
पोन्ती पिलाताच्या अंमलाखाली
त्याने दुःख भोगले,
त्याला कुसावर खिळण्यात आले,
तो मरण पावला, त्याला पुरण्यात आले,
तो अधोलोकात उतरला;

तो तिस-या दिवशी मेलेल्यांतून उठला,

स्वर्गात चढला

आणि तो सर्वसमर्थ परमेश्वर पित्याच्या

उजवीकडे विराजमान झाला आहे;

तेथून तो जिवंत आणि मेलेले

ह्यांचा न्याय करण्यासाठी पुन्हा येईल.

पवित्र आत्मा, पवित्र केंथलिक

खिरस्तसभा,

संतांचा एकोपा, पापांची क्षमा,

देहाचे पुनरुत्थान आणि

सर्वकाळचे जीवन

यांवर माझा विश्वास आहे . आमेन .

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक.

अर्पण गीत

धू.जे जे मनी आले मुखे उच्चारीले
हातांनी जे केले आज बापा

१. ते ते अर्पितो मी तुजलागी देवा
स्वीकार करावा ह्याचा प्रेमे



२. मी पण माझे हे तुझेच जाहले

चरणी वाहीले सारे जिणे

३. दास म्हणे झालो पुरताच तुझा

आता भार माझा कोण वाही



ख्रिस्तशरीर विधी

धर्मगुरु : बंधुभगिनींनो, माझे आणि
तुमचे हे वलिदान सर्वशक्तिमान
परमेश्वर पित्याला मान्य ठावे म्हणून
प्रार्थना करा.

लोक : प्रभूच्या नावाचे गुणगान व
गौरव क्हावे, आमचे आणि त्याच्या
अखिल पवित्र ख्रिस्तसभेचे कल्याण
क्हावे म्हणून तुमच्या हातून अपण
केलेल्या बलिदानाचा
प्रभू स्वीकार करो.

आभारघोष प्रार्थना

धर्मगुरु : प्रभू तुम्हांबरोबर असो .

लोक : आणि तुमच्या अंतर्यामी .

धर्मगुरु : तुमची अंतःकरणे प्रभूकडे
लावा .

लोक : आम्ही ती लावली आहेत .

धर्मगुरु : प्रभू आपला परमेश्वर याचे
आभार मानू या.

लोक : ते योग्य व रास्त आहे.

धर्मगुरु : श्रद्धेचे रहस्य

लोक :

(अ) हे प्रभो, तू पुन्हा येईपर्यंत
आम्ही तुझ्या मृत्यूची घोषणा करतो
आणि तुझे पुनरुत्थान जाहीर करतो .

किंवा

(ब) हे प्रभो, जेव्हा आम्ही ही भाकर सेवन करतो आणि या प्याल्यातून प्राशन करतो, तेव्हा तू पुन्हा येईपर्यंत आम्ही तुळ्या मृत्यूची घोषणा करतो.

किंवा

(क) हे जगाच्या तारणकत्या, आमचे
तारण कर. तू आहांला तुझ्या
कुसाद्वारे आणि पुनरुत्थानाद्वारे
मुक्त केले आहेस.

खिस्तशरीर स्वीकार विधी

धर्मगुरु : तरणाच्याची आज्ञा आणि
त्याची ईश्वरी शिकवण ह्यांनी प्रेरित
होऊन आमी धैयपूर्वक म्हणतो :

आमच्या स्वर्गातील बापा,
तुझे नाव पवित्र मानले जावो .

तुझे राज्य येवो .

जसे स्वर्गात तसे पृथ्वीवरही

तुझ्या इच्छेप्रमाणे होवो .

आमची दररोजची भाकर

आज आम्हांला दे .

जशी आम्ही आमच्या अपराध्यांना

क्षमा करतो

तशी तू आमच्या अपराधांची क्षमा कर

आणि आम्हांला मोहप्रसंगी

पडू देऊ नकोस

पण वाईटापासून आम्हांला सोडव .

धर्मगुरु : हे प्रभो, सर्व प्रकारच्या वाईटांपासून आम्हाला सोडव असे आम्ही विनवितो. या जीवनात आम्हाला कृपापूर्वक शांती दे म्हणजे, दिव्य आशेची आणि आमचा तारणारा येशू खिस्त ह्याच्या आगमनाची वाट पाहात असताना, तुझ्या दयेच्या साहाय्याने आम्ही पापांपासून मुक्त राहू व सर्व प्रकारच्या चिंता विवंचनेपासून सुरक्षित असू :

लोक : कारण राज्य, अधिकार
आणि गौरव सदासर्वदा
तुझा आहे.

धर्मगुरु : प्रभूची शांती तुम्हांवरोबर
सदासर्वदा असो.

लोक : आणि तुमच्या अंतर्यामी.

धर्मगुरु : आपण एकमेकांना शांतीवंदन
करू या.

धर्मगुरु : हे पाहा, परमेश्वराचे
कोकरू, जगाची पापे दूर करणारे हे
परमेश्वराचे कोकरू पाहा ! या
कोकराच्या भोजनास बोलावण्यात
आलेले धन्य .

लोक : हे प्रभो, तू माझ्या छताखाली
यावेस इतकी माझी योग्यता नाही;
परंतु एक शब्द मात्र बोल म्हणजे
माझा आत्मा बरा होईल .



खिस्तशरीर स्वीकार गीत

धृ. अंतर माझे उघड तुला

निर्मळ कर रे प्रभू मला

१. स्वर्गविरुद्ध मी पापी

बापा तुझा मी अपराधी

पुत्र तुझा मी, तुझा लाडका

प्रिय जाहले पाप मला



२ . मरियम माता कृपावती
निष्कलंक ती भाग्यवती
तिच्या प्रार्थनेमुळे शांतिचे
देवा, दे वरदान मला

३ . दूत स्वर्गिचे तुजपुढती
सदैव गौरव तव गाती
मिळो प्रार्थनेमुळे तयांच्या
तुझ्या ज्योतिचा लाभ मला

ख्रिस्तशरीर स्वीकार गीत

धृ. मी भाकर जीवनाची

स्वर्गीय भाकर मी

१. भाकरीस या जो खाईल

ना त्या कधी भूक लागेल

श्रद्धा जो मजवारी ठेविल

ना त्या कधी तहान लागेल



२ . देह सधीर देऊनी

कुसावरी प्राण अर्पुणी

तारीयले मानवा | पापमुक्त करूनी

३ . जो येई मजपाशी

वसतो मी त्या हृदयी

पावन त्या करूनी | स्वर्गायि सुख देई



सिनडसाठी प्रार्थना

हे पवित्र आत्म्या,
तुझ्या नावाने एकत्र येऊन
आम्ही तुझ्या समोर उभे राहतो .
तू आमचा एकमेव मार्गदर्शक आहेस,
आमच्या हृदयात तू वस्ती कर;



आम्ही पुढे कसे जावे
याबद्दल आम्हाला मार्गदर्शन कर
आणि त्या मार्गाशी आम्हाला एकनिष्ठ ठेव.
आम्ही दुर्बल आणि पापी आहोत;
अस्थिरतेपासून आम्हाला दूर ठेव;
अझानाने आमचा मार्ग
भ्रष्ट होऊ देऊ नकोस,

पक्षपाताचा आमच्या कृतीवर

प्रभाव पडू देऊ नकोस.



हे पवित्र आत्म्या,

तुझ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे

ऐकत्र वाटवाल करू

आणि सत्याच्या व योग्यतेच्या
मार्गापासून आम्ही भरकटणार नाही .
पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .

आमेन !



समारोप विधी

धर्मगुरुः प्रभू तु महांबरोबर असो ।

लोकः आणि तु मध्या अंतर्यामी

[विशपः प्रभूचे नव धन्य असो ।

लोकः आता आणि सदासर्वदा ।

विशेष : प्रभूचे नाव हाच आमचा
आसरा .

लोक : त्याने स्वर्ग आणि पृथ्वी
उत्पन्न केली .]

धर्मगुरु : सर्वसमर्थ परमेश्वर पिता
आणि पुत्र + आणि पवित्र
आत्मा तुम्हांला आशीर्वाद
देवो.

लोक : आमेन.

धर्मगुरुः जा, मिस्सा समाप्त झाली
आहे.

लोकः देवाला धन्यवाद

किंवा

धर्मगुरु : जा आणि प्रभूच्या

शुभवर्तमानाची घोषणा करा .

लोक : देवाला धन्यवाद

किंवा

धर्मगुरुः तुमच्या जीवनाने प्रभूचा
गैरव करीत शांतीने जा .

लोकः देवाला धन्यवाद .

किंवा

धर्मगुरुः शांतीने जा .

लोकः देवाला धन्यवाद .

अंतिम गीत

१. येशू स्वामी पहा सरतेशेवटी

निश्चय करतो सोडण्यास वागणूक पापी



धृ. ओ माफ कर हे येशू

तुझी काकळूत मागतो

मी यापुढे नाही चुकेन, कधीच नाही

- २ . स्वर्ग सोहून दरीद्री तू ज्ञालास
मला शोधण्यास परदेशी तू फिरलास**
- ३ . पाप्यांसाठी रक्ताचा घाम गाळलास
दुःखी होउनी माझी पापे रडलास**
- ४ . कुसी मरुन घेतलास आत्मा माझा
राहू न दे अजून दुष्मन तुझा**